

श्रीः
श्रीमते रामानुजाय नमः
श्रीमते निगमान्तमहादेशिकाय नमः

श्री अगस्त्यमुनिभिरनुगृहीतं
॥ श्रीलक्ष्मीस्तोत्रम् ॥

This document has been prepared by

Sunder Kidāmbi

with the blessings of

श्री रङ्गरामानुज महादेशिकन्

His Holiness śrīmad āṇḍavan śrīraṅgam

श्रीः

श्रीमते रामानुजाय नमः
श्रीमते निगमान्तमहादेशिकाय नमः

॥ श्रीलक्ष्मीस्तोत्रम् ॥

पद्मे पद्मपलाशाक्षि जय त्वं श्रीपतिप्रिये।
जगन्मातर्महालक्ष्मि संसारार्णवतारिणी ॥ १ ॥

महालक्ष्मि नमस्तुभ्यं नमस्तुभ्यं सुरेश्वरि।
हरिप्रिये नमस्तुभ्यं नमस्तुभ्यं दयानिधे ॥ २ ॥

पद्मालये नमस्तुभ्यं नमस्तुभ्यं च सर्वदे।
सर्वभूतहितार्थाय वसुवृष्टिं सदा कुरु ॥ ३ ॥

जगन्मातर्नमस्तुभ्यं नमस्तुभ्यं दयानिधे।
दयावति नमस्तुभ्यं विश्वेश्वरि नमोऽस्तु ते ॥ ४ ॥

नमः क्षीरार्णवसुते नमस्त्रैलोक्यधारिणी।
वसुवृष्टे नमस्तुभ्यं रक्ष मां शरणागतम् ॥ ५ ॥

रक्ष त्वं देवदेवेशि देवदेवस्य वल्लभे।
दारिद्र्यान्त्राहि मां लक्ष्मि कृपां कुरु ममोपरि ॥ ६ ॥

नमस्त्रैलोक्यजननि नमस्त्रैलोक्यपावनि।
ब्रह्मादयो नमन्ति त्वां जगदानन्ददायिनि ॥ ७ ॥

विष्णुप्रिये नमस्तुभ्यं नमस्तुभ्यं जगद्विते।
आर्तिहन्त्रि नमस्तुभ्यं समृद्धिं कुरु मे सदा ॥ ८ ॥

अञ्जवासे नमस्तुभ्यं चपलायै नमो नमः।
चञ्चलायै नमस्तुभ्यं ललितायै नमो नमः ॥ ९ ॥

नमः प्रद्युम्नजननि मातस्तुभ्यं नमो नमः।
परिपालय भो मातर्मा तुभ्यं शरणागतम् ॥ 10 ॥

शरण्ये त्वां प्रपन्नोऽस्मि कमले कमलालये।
त्राहि त्राहि महालक्ष्मि परित्राणपरायणे ॥ 11 ॥

पाण्डित्यं शोभते नैव न शोभन्ते गुणा नरे।
शीलत्वं नैव शोभेत महालक्ष्मि त्वया विना ॥ 12 ॥

तावद्विराजते रूपं तावच्छीलं विराजते।
तावद्गुणा नराणां च यावल्लक्ष्मीः प्रसीदति ॥ 13 ॥

लक्ष्मि त्वयाऽलङ्कृतमानवा ये
पापैर्विमुक्ता नृपलोकमान्याः।
गुणैर्विहीना गुणिनो भवन्ति
दुश्शीलिनश्शीलवतां वरिष्ठाः ॥ 14 ॥

लक्ष्मीर्भूषयते रूपं लक्ष्मीर्भूषयते कुलम्।
लक्ष्मीर्भूषयते विद्यां सर्वाल्लक्ष्मीर्विशिष्यते ॥ 15 ॥

लक्ष्मि त्वद्गुणकीर्तनेन कमलाभूर्यात्यलं जिह्वतां
रुद्राद्या रविचन्द्रदेवपतयो वकुं च नैव क्षमाः।
अस्माभिस्तव रूपलक्षणगुणान् वकुं कथं शक्यते
मातर्मा परिपाहि विश्वजननी कृत्वा ममेष्ट ध्रुवम् ॥ 16 ॥

दीनार्तिभीतं भवतापपीडितं
धनैर्विहीनं तव पार्श्वमागतम्।
कृपानिधित्वान्मम लक्ष्मि सत्वरं
धनप्रदानाद्धननायकं कुरु ॥ 17 ॥

मां विलोक्य जननी हरिप्रिये
निर्धनं तव समीपमागतम्।
देहि मे झटिति लक्ष्मि कराग्रं
वस्त्रकाञ्चनवरान्नमद्वुतम् ॥ 18 ॥

त्वमेव जननी लक्ष्मि पिता लक्ष्मि त्वमेव च।
भ्राता त्वं च सखा लक्ष्मि विद्या लक्ष्मीस्त्वमेव च ॥ 19 ॥

त्राहि त्राहि महालक्ष्मि त्राहि त्राहि सुरेश्वरि।
त्राहि त्राहि जगन्मातः दारिद्र्यात् त्राहि वेगतः ॥ 20 ॥

नमस्तुभ्यं जगद्भात्रि नमस्तुभ्यं नमो नमः।
धर्माधारे नमस्तुभ्यं नमस्संपत्तिदायिनी ॥ 21 ॥

दारिद्र्यार्णवमग्रोऽहं निमग्रोऽहं रसातले।
मज्जन्तं मां करे धृत्वा सूद्धर त्वं रमे द्रुतम् ॥ 22 ॥

किं लक्ष्मि बहुनोक्तेन जल्पितेन पुनः पुनः।
अन्यन्मे शरणं नास्ति सत्यं सत्यं हरिप्रिये ॥ 23 ॥

एतच्छुत्वाऽगस्त्यवाक्यं हृष्यमाणा हरिप्रिया।
उवाच मधुरां वाणीं तुष्टाऽहं तव सर्वदा ॥ 24 ॥

श्रीलक्ष्म्युवाच
यत्त्वयोक्तमिदं स्तोत्रं यः पठिष्यति मानवः।
शृणोति च महाभागस्तस्याहं वशवर्तिनी ॥ 25 ॥

नित्यं पठति यो भक्त्या त्वलक्ष्मीस्तस्य नश्यति।
ऋणं च नश्यते तीव्रं वियोगं नैव पश्यति ॥ 26 ॥

यः पठेत् प्रातरुत्थाय श्रद्धाभक्तिसमन्वितः।
गृहे तस्य सदा स्थास्ये नित्यं श्रीपतिना सह ॥ 27 ॥

सुखसौभाग्यसंपन्नो मनस्वी बुद्धिमान्भवेत्।
पुत्रवान् गुणवान् श्रेष्ठो भोगभोक्ता च मानवः ॥ 28 ॥

इदं स्तोत्रं महापुण्यं लक्ष्म्याश्वागस्त्यकीर्तितम्।
विष्णुप्रसादजननं चतुर्वर्गफलप्रदम् ॥ 29 ॥

राजद्वारे जयश्वैव शत्रोश्वैव पराजयः।
भूतप्रेतपिशाचानां व्याघ्राणां न भयं तथा ॥ 30 ॥

न शस्त्रानलतोयौघाद्यं तस्य प्रजायते।
दुर्वृत्तानां च पापानां बहुहानिकरं परम् ॥ 31 ॥

मन्दुराकरिशालासु गवां गोष्ठे समाहितः।
पठेत्तद्वोषशान्त्यर्थं महापातकनाशनम् ॥ 32 ॥

सर्वसौख्यकरं नृणामायुरारोग्यदं तथा।
अगस्त्यमुनिना प्रोक्तं प्रजानां हितकाम्यया ॥ 33 ॥

॥ इति श्रीलक्ष्मीस्तोत्रं समाप्तम् ॥